

सैन्यातील धारातीर्थी पडलेल्या महाराष्ट्रातील अधिकारी व जवान यांच्या विधवा/अवलंबितांना तसेच अपंगत्व प्राप्त झालेल्या अधिकारी/जवानांना आर्थिक मदत देण्याबाबत.

### महाराष्ट्र शासन

#### सामान्य प्रशासन विभाग

शासन निर्णय, क्रमांक:मासैम-२००८/५६१/(प्र.क्र.२०८/२००८)/२८

मंत्रालय, मुंबई - ४०० ०३२.

दिनांक :- ०१ सप्टेंबर, २००८.

**वाचा :-** १) शासन निर्णय, सामान्य प्रशासन विभाग, क्र.मासैम-१०९९/१६६१/प्र.क्र.१२६/९९/२८,

दि. ४ ऑक्टोबर २०००,

२) शासन निर्णय, सामान्य प्रशासन विभाग, क्र.संकीर्ण-२००२/प्र.क्र.५०/२००२/२८, दि.१३ मार्च, २००३,

३) शासन निर्णय, सामान्य प्रशासन विभाग, क्र.मासैक-२००२/९३३/प्र.क्र.८६/२००२/२८,

दि.९ डिसेंबर, २००३,

४) शासन निर्णय, सामान्य प्रशासन विभाग, क्र.मासैम-२००८/५६१/प्र.क्र.२०८/२००८/२८,

दि.०३ जून, २००८, दि.०९ जुलै, २००८ व दि.१६ जुलै, २००८.

#### शासन निर्णय :-

संदर्भाधीन अ.क्र.(१) येथील शासन निर्णयाद्वारे जम्मू-काश्मिर मधील नियंत्रण रेषेजवळील क्षेत्रात तसेच देशांतर्गत भागात मे, १९९९ पासून निर्माण झालेल्या युध्दजन्य तणावाच्या परिस्थितीत चकमकीत/मोहिमेअंतर्गत धारातीर्थी पडलेल्या सैन्यदलातील महाराष्ट्र राज्यातील सैनिकांच्या विधवांना/अवलंबितांना प्रत्येकी रुपये ५.०० लाख प्रमाणे एकवेळची आर्थिक मदत देण्याबाबत त्याचप्रमाणे गंभीररित्या जखमी होऊन अपंगत्व आलेल्यांना त्यांच्या अपंगत्वाच्या प्रमाणानुसार रु.१.०० व रु.३.०० लाख आर्थिक मदत देण्याचा शासनाने निर्णय घेतला आहे. या आर्थिक मदतीपैकी संदर्भाधीन अ.क्र.(१) व (३) येथील शासन निर्णय दि.४.१०.२००० व दि.०९.१२.२००३ मध्ये नमूद केल्याप्रमाणे द्यावयाच्या आर्थिक मदतीपैकी ४०% रक्कम शासकीय अनुदानातून व उर्वरित ६०% रक्कम मुख्यमंत्री सहाय्यता (कारगिल) निधीतून घेण्यात आलेल्या व राष्ट्रीयीकृत बँकेत गुंतविण्यात आलेल्या रु.२२.२२ कोटी इतक्या रक्कमेच्या व्याजातून देण्याचा निर्णय घेण्यात आलेला आहे. त्यानुसार संदर्भाधीन शासन निर्णयांनुसार युध्दात/चकमकीत गंभीररित्या जखमी होऊन अपंगत्व प्राप्त झालेल्या पुढील जवानांना आर्थिक मदत देण्यास शासन मान्यता देत आहे. :-

अ) गंभीररित्या जखमी होऊन अपंगत्व प्राप्त झालेले जवान -

अ. क्र.	नाव	मृत्यू दिनांक/मोहिम	वारसाचे नाव व आर्थिक मदतीची रक्कम
१	लान्स हवलदार संजय गणपती पाटील १५७६४१२एन, ११५ इंजिनियर रेजीमेंट मु.बेकनाळ, पो.वडरगे, ता.गडहिंग्लज, जि.कोल्हापूर.	२०.०६.१९९९ ऑपरेशन रक्षक (जम्मू-काश्मिर) २० टक्के	रुपये १,००,०००/-
२	सुबेदार गणेश किसन मोकासे जेसी-४१९०४४ए, १९ मेकॅनार्ज इन्फेन्ट्री, प्लॉट नं.३०, हरीहरनगर, बेलतरोडी रोड (बेसा), पो. पीपला, ता.जि. नागपूर.	०५.०९.२००२ ऑपरेशन पराक्रम (राजस्थान) ४० टक्के	रुपये १,००,०००/-

२. वरील परिच्छेद क्र.१ येथे नमूद केलेल्या गंभीररित्या जखमी होऊन अपंगत्व प्राप्त झालेल्या जवानांना आर्थिक मदती प्रयोजनार्थ रु.२,००,०००/- (रुपये दोन लाख फक्त) इतका खर्च अपेक्षित असून, त्यापैकी ४०% रक्कम रु.८०,०००/- (रुपये ऐंश हजार फक्त) शासकीय अनुदानातून तर उर्वरीत ६०% रक्कम रु.१,२०,०००/- (रुपये एक लाख वीस हजार फक्त) मुख्यमंत्री सहाय्यता (कारगिल) निधीतून घेण्यात आलेल्या व राष्ट्रीयीकृत बँकेत गुंतविण्यात आलेल्या रु.२२.२२ कोटी रक्कमेच्या व्याजातून देण्यात यावी.

३. वरील परिच्छेद क्र. ३ मध्ये नमूद शासन अनुदानातून द्यावयाच्या रक्कमेपोटी होणारा खर्च रु.२,००,०००/- (रुपये दोन लाख फक्त) हा मागणी क्र.ए-५ लेखाशीर्ष "२२३५, सामाजिक सुरक्षा व कल्याण, १०२ सामाजिक सुरक्षा योजनेखाली निवृत्तीवेतन-(००)(०४) देशांतर्गत सुरक्षासंबंधी मोहिमेत/चकमकीत धारातीर्थी पडलेल्या सैन्यातील जवानांच्या विधवांना/अवलंबितांना आर्थिक मदत (२२३५ २६०८)" याखाली सन २००८-२००९ या वित्तीय वर्षी मंजूर केलेल्या अनुदानातून भागविण्यात यावा. तसेच शहीद जवानांच्या कुटुंबियांना द्यावयाची आर्थिक मदत संबंधित जिल्ह्याच्या मा. पालक मंत्र्यांच्या हस्ते देण्यात यावी.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून त्याचा संगणक संकेतांक क्र. २००८०९०११११२२५००१ असा आहे.

महाराष्ट्राचे राज्यपाल यांच्या आदेशानुसार व नावाने,

( अ. द. जोशी )

अवर सचिव, महाराष्ट्र शासन

प्रति,

राज्यपाल यांचे सचिव,  
मुख्यमंत्री यांचे सचिव,  
मा.मंत्री (मासैक) यांचे खाजगी सचिव,  
मा.राज्यमंत्री (मासैक) यांचे खाजगी सचिव,  
सचिव, महाराष्ट्र विधानमंडळ सचिवालय, मुंबई, (शाखा -ड-५/ड-६) २० प्रती  
महालेखापाल (लेखा परीक्षा)-१, महाराष्ट्र, मुंबई/नागपूर,  
महालेखापाल (लेखा व अनुज्ञेयता)-१, महाराष्ट्र, मुंबई/ नागपूर,  
कमांडर, महाराष्ट्र-गुजरात एरिया मुख्यालय, कुलाबा, मुंबई - ४०० ००५,  
जिल्हाधिकारी, कोल्हापूर, नागपूर,  
जिल्हा कोषागार अधिकारी, जिल्हा कोषागार कार्यालय, पुणे,  
संचालक, सैनिक कल्याण विभाग, पुणे - ४११००६, (५ प्रती)  
जिल्हा सैनिक कल्याण अधिकारी, कोल्हापूर, नागपूर,  
सह संचालक, लेखा व कोषागार,संगणक कक्ष, ५ वा मजला, नवीन प्रशासन भवन,मुंबई - ३२,  
महासंचालक, माहिती व जनसंपर्क महासंचालनालय, मुंबई,  
वित्त विभाग (व्यय-४,) मंत्रालय, मुंबई - ४०० ०३२,  
सामान्य प्रशासन विभाग/कार्या-२५,मंत्रालय,मुंबई-४०० ०३२,  
निवड नस्ती (२ प्रती).